



የሰዉነት ማህልመሻ ትምህርት

ስድስተኛ ክፍል

የተማሪ መጽሐፍ



ስድስተኛ ክፍል

የሰውነት ማሳልመሻ ትምህርት

የተማሪ መጽሐፍ

ስድስተኛ ክፍል

አዘጋጅ

በአዲስ አበባ

ግርማ ህይወት

ሳይሆን ድፋባቸው

አርታክዶችና ገምጋሚዎች

ተስፋዬ አቤ

ወንድአለ ሥጦቱ

አደንደሪ ገ/ሥላሴ

ውባለም በየነ

አስተባባሪ

ጌታቸው ታለማ

አቀማመጥ እና ስዕል

እንጦጦ ፖሊ ቱክኒክ ኮሌጅ (TMS)

አዲስ አበባ ከተማ አስተዳደር ትምህርት ቤት

2015 ዓ.ም

አዲስ አበባ

©መብቱ በአዲስ አበባ ከተማ አስተዳደር ትምህርት ቤር የተጠበቀ ነው

2015 ዓ.ም

አዲስ አበባ

ምስጋና

ይህን የትምህርት መጽኃፍ ከዝግጅት ጀምሮ በውጤት እንዲጠናቀቅ፣ የካበተ ልምዳቸውን በማካፈል፣ በፓናል ውይይት ሃሳብ በማፍለቅና በማቅረብ፣ በከተማችን በሚያስተምሩ መምህራን እንዲዘጋጅ በማድረግ፣ አስፈላጊውን በጀት በማስፈቀድ እንዲሁም በጥብቅ ዲስፕሊን እንዲመራ በማድረጋቸው ላደረጉት ከፍተኛ ድጋፍ የትምህርት ቢሮ ኃላፊ አቶ ዘላለም ሙላቱ የላቀ ምስጋና ይገባቸዋል።

ለስራችን መሳካት ሁልጊዜ አብረውን በመሆን ፣ በሚያጋጥሙ ችግሮች መፍትሄ በመስጠት፣ የአፈጻጸም ሂደቱን በመከታተል፣ በመገምገም እንዲሁም የዝግጅቱ ስራ ቁልፍ ስራ መሆኑን ተረድተው ትኩረት በመስጠት ከጎናችን ለነበሩ የትምህርት ቢሮ የማኔጅመንት አባላት የስርዓተ ትምህርት ዘርፍ ምክትል ቢሮ ኃላፊ አቶ አድማሱ ደቻላ ፣ የትምህርት ቴክኖሎጂ ዘርፍ ምክትል ቢሮ ኃላፊ አቶ ዳኛው ገብሩ፣ የመምህራን ልማት ዘርፍ ምክትል ቢሮ ኃላፊ አቶ ሳምሶን መለሰ ፣ የትምህርት ቢሮ ኃላፊ አማካሪ ወ/ሮ አበበች ነጋሽ ፣ የትምህርት ቢሮ ጽ/ቤት ኃላፊ አቶ ሲሳይ እንዳለ ፣ የቴክኒክ አማካሪ አቶ ደስታ መርሻ ላበረከቱት አስተዋጽኦ ምስጋና ይገባቸዋል።

በመጨረሻም መጽኃፉ ተጀምሮ እስከሚጠናቀቅ ድረስ የትምህርት ቤት ርዕሳነ መምህራን ለስራው ልዩ ትኩረት በመስጠት አዘጋጅ መምህራንን ስለላካችሁልንና የሞራል ድጋፍ ስላደረጋችሁም ምስጋናችን እናቀርባለን።

መግቢያ

ምዕራፍ አንድ፡-ዘመናዊ የጤናና ሰውነት ማሳልመሻ ትምህርት...	1
1.1 የጤናና ሰውነት ማሳልመሻ ትምህርት ዓላማዎች...	2
1.2 የስፖርት ምንነት...	2
1.3 በስፖርታዊ ወድድር ጊዜ የሚከሰቱ ጉዳዮችን መከላከያ መንገዶች...	3
1.4 በኢትዮጵያ ታዋቂ የሆኑ ስፖርተኞች በመዋዕለ-ንዋይ፣ በፖለቲካና በማህበራዊ ህይወት ያላቸው ሚና...	5
1.5 የኦሎምፒክ ባንዲራና መሪ ቃል ትርጉም...	8
ምዕራፍ ሁለት፡-የጤናና ሰውነት ማሳልመሻ በማህበራዊና ስነልቦናዊ ትምህርት...	12
2.1 የአካል ብቃት እንቅስቃሴ ለራስ ግንዛቤና የአመራር ክህሎት መሻሻል...	13
2.2 የአካል ብቃት እንቅስቃሴ ለማህበራዊ ግንኙነት ክህሎት መሻሻል...	17
2.3 የአካል ብቃት እንቅስቃሴ ኃላፊነት ለተሞላበት ወሳኔ አሰጣጥ	21
ምዕራፍ ሦስት፡-ጤናና የአካል ብቃት እንቅስቃሴ...	26
3.1 የአካል ብቃት እንቅስቃሴ ክፍሎች...	27
3.2 የልብና የአተነፋፈስ ብርታትን የሚያሻሽሉ እንቅስቃሴዎች...	32
3.3 የጡንቻ ብርታት እንቅስቃሴ...	32
3.4 መተጣጠፍና መዘርጋት...	35
3.5 ቅልጥፍና...	37

ምዕራፍ አራት፡- አትሌቲክስ.....	43
4.1 ሩጫ.....	44
4.2 ወርወራ.....	47
4.3 ዝላይ.....	50
ምዕራፍ አምስት፡-ጅምናስቲክ.....	58
5.1 የጅምናስቲክ አይነቶች... ..	59
5.1.1. ያለመሳሪያ ጅምናስቲክ.....	60
5.1.2. የመሣሪያ ጅምናስቲክ.....	61
5.2. በእጅ መቆም... ..	64
5.3. የጅምናስቲክ እንቅስቃሴ ጥቅም	67
ምዕራፍ ስድስት፡-ኳስ የመንዳት፣የማንጠርና የልግ ክህሎት.....	71
6.1. በዉጭ የጎን እግር ኳስ መንዳት... ..	72
6.2. ኳስን በመቆጣጠር ማንጠር... ..	74
6.3. በከፍተኛ ፍጥነት ማንጠር.....	75
6.4. በተቀናጁ እንቅስቃሴዎች የማንጠር ጨዋታ... ..	76
6.5. ከታች ወደ ላይ ኳስ መለጋት... ..	77
6.6. በትንሽ ጨዋታ ጊዜ ከታች ወደላይ መለጋት.....	80
6.7. ትንንሽ ጨዋታዎች.....	81
ምዕራፍ ሰባት፡-በአዲስ አበባ ከተማ የሚገኙ የኢትዮጵያ ባህላዊ እንቅስቃሴዎችና ጨዋታዎች.....	86
7.1. በአዲስ አበባ ከተማ የሚገኙ የኢትዮጵያ ባህላዊ እንቅስቃሴዎች ባሕርይ እና አስፈላጊነት.....	87
7.2 በአዲስ አበባ ከተማ የሚገኙ የተወሰኑ የኢትዮጵያ ባህላዊ እንቅስቃሴዎች.....	90

መግቢያ

ትምህርት ብቁ ዜጋን ለማፍራት የማንኛውም ሀገር ዓብይ ተግባር ነው። ብቁ ዜጋ ሲባል በአዕምሮ፣ በአካል፣ በስነ-ልቦናና በማህበራዊ ግንኙነት ጤናማ ትውልድ መፍጠር ማለት ነው።

የሀገራችን የመጀመሪያ የትምህርት ግብ ይህ ሲሆን ይህንን ግብ ለማሳካት አስተዋፅኦ ካላቸው ግብዓቶች ውስጥ ዋናው ስርዓተ ትምህርት ነው። የስረዓተ ትምህርት አንዱ አካል የሆነው ሰውነት መጎልመሻ ትምህርት ብቁ ዜጋን ለማፍራት ከፍተኛ አስተዋፅኦ አለው።

የሰውነት መጎልመሻ ትምህርት ዓላማ ለአንድ ሀገር እደገት ልማትና ብልፅግና ወሳኝ የሆነ በአዕምሮ፣ በአካል፣ በስነ-ልቦናና በመልካም ሥነ-ምግባር የታነፀ ዜጋን መፍጠር ነው።

የሰውነት መጎልመሻ ትምህርት ልዩ የሚያርገው ሁሉንም የሰው ልጅ ስብዕና ስለሚያዳብር ነው።

በዚህ ምክንያት የሰውነት መጎልመሻ ትምህርት በከተማችን ስረዓተ ትምህርት ውስጥ እንደ አንድ የትምህርት ዓይነት በሁሉም የትምህርት ደረጃዎች ይሰጣል።

የስድስተኛ ክፍል የሰውነት መጎልመሻ ትምህርት ዋና ትኩረት አጠቃላይ የእንቅስቃሴ ክህሎቶችን፣ ለቀጣዩ ክፍል ዝግጁ ለማድረግ እና የትምህርት መስኩ በህይወት ከሚያበረክታቸው ጥቅሞችን ማስገንዘብ በሚል መሠረታዊ ንድፈ ሀሳቦች ላይ ነው። ይህንን ትኩረት ከግንዛቤ አስገብቶ የተዘጋጀውን ሥርዓተ ትምህርት መሠረት በማድረግ የስድስተኛ ክፍል የሰውነት መጎልመሻ ትምህርት የተማሪው መፅሐፍ ተዘጋጅቷል።

ይህ የተማሪው መማሪያ መፅሐፍ በዚህ የክፍል ደረጃ ላይ የተነደፉ ዓላማዎችን ከግብ ለማድረስና ለማሳካት አስተዋፅኦ እንዲያደርጉ የተመረጡ ሰባት ምዕራፎችን ይዟል።

እነሱም፡- የሰውነት መጎልመሻ ትምህርት፣ የሰውነት መጎልመሻ በማህበራዊና ሥነ-ልቦናዊ ዕድገት፣ የአካል ብቃት እንቅስቃሴ፣ አትሌቲክስ፣ ጅምናስቲክ፣ ኪስ መንዳት እና የልግ ክህሎት ፣ በአዲስ አበባ ደረጃ የሚገኝ ባህላዊ እንቅስቃሴዎችና ጨዋታዎች የሚሉ ርዕሶች ናቸው።

ምዕራፍ አንድ

የሰውነት ማጎልመሻ እና ስፖርት ጽንሰ-ሃሳብ

መግቢያ

የሰውነት ማጎልመሻ እና ስፖርት ትምህርት እንደማንኛውም የትምህርት ዓይነት በመማር ማስተማር ሂደት ውስጥ በንድፈ ሀሳብ እና በአካላዊ እንቅስቃሴዎች መሰረት ተደርጎ የሚሰጥ የትምህርት አይነት ነው።

የሰውነት ማጎልመሻ እና ስፖርት ትምህርት መማር ጤናማ እና የተስተካከለ አካላዊ ቁመና እንዲኖረን፣ በአዕምሮና በስነልቦናዊ እድገት የተሻለ ደረጃ ላይ እንድንደርስ የሚያግዝ ነው።

በዚህ ምዕራፍ የሰውነት ማጎልመሻ እና ስፖርት ትምህርት ዓላማ፣ ስፖርት ፍቺ፣ አበረታች ቅመሞች በስፖርተኞች ላይ የሚያመጡት ተጽእኖ፣ በኢትዮጵያ የሚታወቁ ስፖርተኞች በመዋዕለ-ንዋይ፣ በፖለቲካና በማህበራዊ ህይወት ያላቸው ሚና እና የአሎምፒክ እንቅስቃሴዎች የሚሉ ተካተዋል።

የመማር ዉጤቶች፡ ተማሪዎች ይህንን ምዕራፍ ከተማራችሁ በኋላ፡-

- የዘመናዊ የሰውነት ማጎልመሻ እና ስፖርት ጽንሰ ሃሳብን ትረፈዳላችሁ
- ለዘመናዊ ሰውነት ማጎልመሻ እና ስፖርት ያላቸውን አወንታዊ አስተሳሰብን ታዳብራላችሁ
- የግንኙነትንና የመሪነትን ክህሎትን ትለማመዳላችሁ።

1.1 የሰውነት ማጎልመሻ ትምህርት ዓላማዎች

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡-

- ሰውነት ማጎልመሻ ትምህርት ዓላማዎችን ትገልጻላችሁ፤



የመነሻ እና የማነቃቂያ ጥያቄዎች

የሰውነት ማጎልመሻ ትምህርት አላማ ምንድን ነው?

የሰውነት ማጎልመሻ ትምህርት በአምስተኛ ክፍል አንደተማራችሁት አራት ዓላማዎች አሉት። እነሱም ከዚህ በታች ተዘርዝረዋል

- አካላዊ እድገት፡-ጡንቻን በማጠንከር የውስጣዊ አካል ክፍሎችን ስራ የሚያሻሽል ዓላማ ነው፤
- አዕምሮዊ እድገት፡- ሰውነት ማጎልመሻ ትምህርት በአካል ብቃት እንቅስቃሴ አመማካኝነት አዕምሮዊ እድገት አንዲመጣ ያስችላል፤
- የማህበራዊ ግንኙነት እድገት፡-የሰውነት ማጎልመሻ ትምህርት ከሌሎች ጋር በመተባበር የሚሰራ በመሆኑ የማህበራዊ ግንኙነት አንዱ ዓላማ ነው፤
- የነርቭ እና ክህሎት እድገት፡- በተለያዩ የአካል ብቃት እንቅስቃሴዎች ላይ በመሳተፍ የነርቭ እና የጡንቻ ቅንጅታዊ እንቅስቃሴ አላማዎችን ያደርጋል።

የክትትል እና ግምገማ ጥያቄ

ሀ. የሰውነት ማጎልመሻ ትምህርት ዓላማዎችን ዘርዝሩ?

1.2 የስፖርት ፍቺ

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡-

- ስፖርት ለሚለው ቃል ፍቺ ትሰጣላችሁ፤



የመነሻ እና የማነቃቂያ ጥያቄ

ስፖርት ማለት ምን ማለት ነው?

ስፖርት ማለት በአካላዊ እንቅስቃሴ አመማካኝነት ሁለት እና ከዚያ በላይ በሆኑተወዳዳሪዎች ወይም ቡድኖች መካከል የሚደረግ ፋክክር ነው።

በመሆኑም በሚደረገው ውድድር ማሸነፍ፣ መሸነፍ፣ እንዲሁም እኩል መውጣት የሚስተናገድበት ከፍተኛ የሆነ የአካል ብቃት ዝግጅት የሚጠይቅ ነው። ይህም ማለት ስልትንና ዘዴን በመጠቀምና የተለያዩ የስልጠና ዘዴዎችን በማካተት ውጤታማ ለመሆን ባለድርሻ አካላት ማለትም ስፖርተኞች፣ አሰልጣኞች፣ የቡድን መሪዎች፣ ዳኞች እና የተለያዩ ግብአቶች የሚያስፈልጉት ሆኖ የተሳታፊዎችን፣ ማህበራዊ፣ ስነልቦናዊ፣ ኢኮኖሚያዊ እና አካላዊ ተጠቃሚነትን የሚያስገኝ የውድድር አይነት ነው።

የስፖርት መለያ ባህሪያት

- ስፖርት በውድድር መልክ የሚካሄድ የእንቅስቃሴ አይነት ነው፤
- የራሱ የሆነ የተሟላ ህግ እና ደንብ አለው፤
- የአካል ክህሎትን በከፍተኛ ደረጃ ይፈልጋል፤
- ግብ ወይም አላማ አለው።

የክትትል እና ግምገማ ጥያቄዎች

ከስፖርት ባህሪያት ውስጥ ቢያንስ ሁለት ነጥቦችን ጥቀሱ?

1.3 አሎምፒክ

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡-

- የአሎምፒክ እንቅስቃሴ የሚለውን ሃሳብ ትገልጻላችሁ፤



የመነሻና የማነቃቂያ ጥያቄ

አሎምፒክ ማለት ምን ማለት ነው?

የአሎምፒክ ጨዋታ በአለማችን ላይ ካሉ ስፖርታዊ ውድድሮች ሁሉ ትልቁና ዋናው ነው። አሎምፒክን ዋና ያሰኘው በውስጡ ብዙ የውድድር አይነቶችን፣ ተወዳዳሪ ፣ ስፖርተኞችን እና ተሳታፊ ሃገራትን ስለሚያሳትፍ ነው።


የአሎምፒክ እንቅስቃሴ ሦስት ዋና ዋና አካላትን ያቀፈ ነው፡- አለም አቀፍ አሎምፒክ ኮሚቴ (IOC) ፣ አለም አቀፍ የስፖርት ፌዴሬሽኖች (IFs) እና ብሄራዊ አሎምፒክ

ኮሚቴዎች (NOCs)ናቸው።ከነዚህ ሦስት አካላት በተጨማሪ በኦሎምፒክ ቻርተር ለመመራት የተስማሙ እና ለአለም አቀፍ ኦሎምፒክ ኮሚቴ ስልጣን እውቅና የሚሰጡ አትሌቶች፣ ዳኞች፣ የዳኞች ማህበራት፣ ክለቦች እንዲሁም በአለም አቀፍ ኦሎምፒክ ኮሚቴ እውቅና የተሰጣቸው ድርጅቶችና ተቋማትን የሚያሳትፍ እንቅስቃሴ ነው።

ሀ. የኦሎምፒክ ባንዲራ

የኦሎምፒክ ስፖርት የራሱ የሆነ አርማ ያለው ሲሆን በነጭ መደብ ላይ ያረፉ አምስት እርስ በእርሳቸው የተያያዙ ክብ ቀለቦች በተለያዩ ቀለማት የተሰሩ ማለትም ሰማያዊ፣ቢጫ፣ጥቁር፣አረንጓዴ እና ቀይ ናቸው።ይህም አምስቱን በአለም ላይ የሚገኙ አህጉሮችን ማለትም አውሮፓ፣ አፍሪካ፣ እሲያ፣ አሜሪካ እና ኦሺኒያን የሚወክል ሲሆን በኦሎምፒክም አንድነትን የሚያጎላ ምልክት ነው።ለዚህም ማሳያ የሚሆነው አለም ላይ ያሉ ሀገራት በሙሉ ብሔራዊ ሰንደቅ ዓላማቸው ላይ ቢያንስ ከኦሎምፒክ መሰረታዊ ቀለማት ውስጥ አንዱን እንዲያካትቱ ይደረጋል።

ይህንን የኦሎምፒክ ባንዲራ የዘመናዊው ኦሎምፒክ ስፖርት መስራች የሆነው ፈረንሳዊው ባሮን.ፔሬ.ዴ.ኩበርቲን አማካኝነት እንደ እ.ኤ.አ በ1914 የተመሰረተ ነው።



ሥዕል 1.3 የኦሎምፒክ አርማ

ለ. የኦሎምፒክ መሪ ቃል ትርጉም

የኦሎምፒክ መሪ ቃል በዘመናዊ ኦሎምፒክ እንቅስቃሴ የተጀመረው በ1894 እ.ኤ.አ በኦሎምፒክ መስራቾ በባሮን.ፔሬ.ዴ.ኩበርቲን አማካኝነት ሲሆን መሪ ቃሉም በስፖርት አቅምን ማሳየት እና በአለም ላይ የሚገኙ ሀገራት አንድነትን ማጠናከር የሚል ነበር።

አለም አቀፉ የኦሎምፒክ ኮሚቴ የነበረውን የኦሎምፒክ መሪ ቃል በማሻሻል የስፖርትን ኀያልነት እና በሀገራት መካከል ያለውን መልካም ግንኙነት ለማጠናከር ከፍተኛ ጥቅም በሚሰጥ መልኩ ተተርጉሟል።

መሪ ቃሉም ፈጣን (Faster) ፣ ከፍተኛ (Higher) ፣ ጠንካራ (Stronger) አብሮነት (Together) የሚል ነው።

የክትትል እና ግምገማ ጥያቄዎች

1. አሎምፒክ እንቅስቃሴዎችን በበላይነት የሚመራው ማን ነው?
2. የአሎምፒክ ዓርማ ውስጥ ያሉት ቀለበቶች ስንት ናቸው?

1.4 በስፖርት የታወቁ ኢትዮጵያውያን

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡-

- በኢትዮጵያ በኢኮኖሚ በማህበራዊ እና በፖለቲካ አስተዋጽኦ ያደረጉና በስፖርቱ የታወቁ 2 ስፖርተኞችን ታብራራላችሁ



የመነሻ እና ማነቃቂያ ጥያቄ

ሀ. በሀገራችን ውስጥ በስፖርቱ ዘርፍ ከፍተኛ አስተዋጽኦ አበርክተው ያለፉ ምርጥ ስፖርተኞችን ጥቀሱ?

በአምስተኛ ክፍል ላይ በሀገራችን በስፖርቱ ዘርፍ ስለሚታወቁ ስፖርተኞች ተምራችኋል።

በዚህ የክፍል ደረጃ ደግሞ ሀገራችን በተለያዩ የስፖርት ዘርፎች ጉልህ ድርሻ የነበራቸው አትሌቶች ያበረከቱትን አስተዋጽኦ በመጠኑም ቢሆን ትማራላችሁ ።

ለምሳሌ፡-

ሀ. የአበበ ቢቂላ አስተዋጽኦ

- አበበ ቢቂላ ለሀገር ያበረከተው ፖለቲካዊ አስተዋጽኦ

አሻራቸውን አስቀምጠው ካለፉ ምርጥ ስፖርተኞቻችን እንጥቀስ ብንል እንኳ አትሌት አበበ ቢቂላ ማንሳት ይቻላል። አትሌቱ ጣሊያን (ሮም) 1960 እ.ኤ.አ በተካሄደው 17ኛው የአሎምፒክ ውድድር ላይ ለጥቁር አፍሪካዎች ምንም ትኩረት በማይሰጥበት ጊዜ በማራቶን ሀገሩን ወክሎ በመወዳደር ለመጀመሪያ ጊዜ በባዶ እግሩ በመሮጥ 1ኛ በመውጣት የወርቅ ተሸላሚ በመሆን ሀገሩን እና አፍሪካን ያኮራ እና ጥቁሮች በማንኛውም መድረክ ላይ አሸናፊ መሆን እንደሚችሉ ፖለቲካዊ ትርጉም ያስተላለፈ ምርጥ ስፖርተኛ ነበር።

• አበበ ቢቂላ ለሀገር ያስገኘው ኢኮኖሚያዊ ጠቀሜታ

አትሌቱ ባስመዘገበው ድል ምክንያት አለማችን ላይ ያለው የስፖርት ትጥቅ አምራች ድርጅት አዲዳስ(adidas)ጋር ስምምነት በመፍጠር ከገንዘብ ይልቅ ወደ ሀገራችን ምርታችሁን እያስገባችሁ ስፖርተኞቻችን እንዲጠቀሙ አድርጉልኝ በማለት ከፍተኛ የኢኮኖሚ እገዛ እንዲገኝ አድርጓል።

• አበበ ቢቂላ ለማህበረሰቡ እድገት ያበረከተው አስተዋጽኦ በአጭሩ ሲታይ

በተጨማሪም የሀገራችን ዜጎች እሱ በሰራው ታሪክ በኩራት እንድንታይ ማህበራዊ ግዴታውን የተወጣ አትሌት ነው። በዚህም የእሱን ፈለግ በመከተል ለብዙ ስፖርተኞች መፈጠር ከፍተኛ አስተዋጽኦ አበርክቷል።



ሥዕል 1.1 አትሌት አበበ ቢቂላ

ለ. የአትሌት ጥሩነሽ ዲባባ አስተዋጽኦ

- አትሌት ጥሩነሽ ዲባባ ያስገኘችው ኢኮኖሚያዊ ጠቀሜታ አትሌት ጥሩነሽ ዲባባ በተለያዩ የኢንቨስትመንት መስኮች ላይ በመሳተፍ ከፍተኛ የሆነ ኢኮኖሚያዊ ጥቅም በማስገኘት ላይ ትገኛለች።

እነዚህም፡

- ሪል እስቴት እና
- በሆቴል ዘርፍ ናቸው

በተሰማራችባቸው የኢንቨስትመንት መስኮች ኢንቨስት በማድረግ ከ300ሰራተኞች በላይ ለሚሆኑ የስራ ዕድል ፈጥረዋል።

በተጨማሪም ከፍተኛ የሆነ የሀገር ውስጥ ገቢ ግብር በመክፈል የሀገርን ኢኮኖሚ በመደገፍ የዜግነት ግዴታዋን በመወጣት ላይ ትገኛለች።

- የአትሌት ጥሩነሽ ዲባባ ፖለቲካዊ እና ማህበራዊ አስተዋጽኦ

አትሌት ጥሩነሽ ዲባባን አለም አቀፍ ደረጃ የረጅም ርቀት ራጫ ንግስት በመሆን ለሀገሯ ዘርፈ ብዙ ፖለቲካዊ እና ማህበራዊ ጥቅሞችን እያበረከተች ትገኛለች።

አትሌቶችን በማማከር፣ እገዛዎችን በማድረግ የእሷን ፈለግ ተከትለው እንዲወጡ እየሰራች ትገኛለች። ቻይና ቤጂንግ በተካሄደ ውድድር አሸናፊ በመሆኗ የቻይና መንግስት ከኢትዮጵያ መንግስት ጋር በመተባበር ሙሉ ወጪውን በመሸፈን በስሟ “ጥሩነሽ ቤጂንግ ጠቅላላ ሆስፒታል” በአቃቂቃሊቷ ክፍለ ከተማ በማስገንባት ለህብረተሰቡ የህክምና ችግር መቀረፍ የበኩሉን አስተዋጽኦ እንዲያበረክት ማድረግ ችላለች። በተጨማሪም መንግስት በተወለደችበት አካባቢ ጥሩነሽ ዲባባ የአትሌቲክስ ማሰልጠኛ በመክፈቱ ታዳጊ አትሌቶች በብቃት እያደጉበት ይገኛል። የኢትዮጵያ አየር መንገድ ምልክት ልዩ አምባሳደር በመሆንም ተመርጣለች።



ሥዕል 1.2- አትሌት ጥሩነሽ ዲባባ

የክትትልና ግምገማ ጥያቄዎች

አትሌት ጥሩነሽ ዲባባ ለሀገር ያበረከተችውን አስተዋጽዖ ግለጹ

1.5.አበረታች ቅመሞች በስፖርት

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡-

- አበረታች ቅመም በስፖርት ላይ የሚያደርሰውን ተጽእኖ ትገልጻላችሁ፤



የመነሻና የማነቃቂያ ጥያቄ

አበረታች ቅመም ማለት ምን ማለት ነው?

ተማሪዎች በአምስተኛ ክፍል ስለ አበረታች ቅመሞች ተምራችኋል በዚህ ክፍል ደግሞ አበረታች ቅመሞች በአትሌቶች ጤናና ብቃት የሚያስከትሉትን ተጽዕኖ ትማራላችሁ፡፡

አበረታች ቅመሞች በአትሌቶች ላይ የሚያስከትሉት ተጽእኖዎች

አበረታች ቅመም ማለት አንድ ወይም ከአንድ በላይ የሆኑ በአለም አቀፍ የፀረዶፒንግ ህግ የተዘረዘሩትን ህጎች የመጣስ ክስተት ነው፡፡

ሀ. በአካል ጤና የሚያስከትለው ችግር፡- እንደ ንጥረ ነገሩ አወሳሰድ መጠን እና ድግግሞሽ የአበረታች መድሀኒቱ በአካል ጤና ላይ ሊተካ የማይችል አሉታዊ ውጤት በማስከተል የአትሌቱን ህይወት አደጋ ላይ ይጥላል፡፡

ለ. በስነ ልቦናዊ የሚያስከትለው ችግር፡- አንዳንድ አበረታች ቅመሞች በአካል እና በአዕምሮ ላይ ከባድ ጫና ይፈጥራሉ፡፡

- ላልተለመዱ ወሲባዊ እና ወንጀል ነክ ባህሪዎች መጋለጥ
- ቁጡ መሆን
- ትዕግስት ማጣት
- ተስፋ መቁረጥ እና እራስን እስከ ማጥፋት መድረስ
- በራስ አለመተማመን
- ጭንቀትና ድብቅ ባህርይ መኖር ለመሳሰሉት ችግሮች ያጋልጣል፡፡

ሐ. ማህበራዊ ቀውስ የሚያስከትለው ችግር፡ አበረታች ቅመም የተገኘበት አትሌት በማህበራዊ ህይወቱ ከፍተኛ ተፅእኖ ይደርስበታል ለምሳሌ ያክል

መ. የገቢ ምንጭ መቋረጥ፡ ከፍተኛ ብቃት ያላቸው ሰሪዎች የፀረ አበረታች ህግን ካፈረሱ ብዙ የገንዘብ ቅጣት ይተላለፍባቸዋል።

ሠ. ከህግ አንፃር የሚያስከትለው ችግር፡ አንድ አትሌት ፀረ አበረታች ቅመሞች ተጠቅሞ ከተገኘ በህግ እስከ መጠየቅ የሰሪትና እና የልምምድ ፕሮግራም ሳይቀር ይታገዳል።

የክትትል እና ግምገማ ጥያቄ

የአበረታች ቅመሞች የሚያስከትሉትን ችግር ዘርዝሩ?.

የምዕራፉ ማጠቃለያ

የሰውነት ማጎልመሻ እና ስፖርት ትምህርት ሲባል የአጠቃላይ ትምህርት አንዱ ዘርፍ በመሆን በአካል ብቃት ፤ በክህሎት፤ አዕምሮአዊ እድገትን በማዳበር እና የማህበራዊ ተሳትፎን አቅም የሚያጎለብት ነው።

የሰውነት ማጎልመሻ ትምህርት ለአጠቃላይ ትምህርት ግቦች ሁሉ አስተዋጽኦ የሚያደርግ የትምህርት አይነት ሲሆን አዕምሮአዊ እና አካላዊ የሰውነት ክፍሎችን አስተባብሮ በጋራ የሚያበለጽግ ብቸኛ የትምህርት አይነት ነው። የሰውነት ማጎልመሻ ትምህርት ይዘቶች በአብዛኛው የሚተረጎሙት በአካላዊ እንቅስቃሴ ተሳትፎ በመሆኑ ከሌሎች የትምህርት አይነቶች የተለየ ገጽታ እንዲኖረው አስችሎታል። ስፖርት በቡድኖች መካከል የሚደረግ የውድድር አይነት ሲሆን የተለያዩ መስተጋብሮች የሚስተናገዱበት መድረክ ነው። ከእነዚህም መካከል፦

- ህግን ማክበር
- ስሜትን መቆጣጠር
- አሸናፊ ለመሆን መታገል እና
- ስፖርታዊ ጨዋነትን በከፍተኛ ደረጃ የሚፈልግ ነው።

በኢትዮጵያ ውስጥ የሚገኙ እንደ አበበ ቢቂላ አይነት ስመ ጥሩ አትሌት አይነቶች ለሀገር የተለያዩ የገቢ ምንጭ በመሆን፤ ለትውልድ አርአያ የሚሆን ታሪካዊ ተግባር በመፈጸም አሻራቸውን አስቀምጠዋል።

ኦሎምፒክ በአለም አቀፍ ኦሎምፒክ ኮሚቴ የሚመራ ነው። ኦሎምፒክ በነጭ መደብ ላይ ያረፈ የራሱ የሆነ ባለ 5 ቀለበት አርማ ሲኖረው፤ ቀለቦቹም እርስ በእርስ የተያያዙ ናቸው። ይህም በአለም ላይ የሚገኙትን የአምስቱን አህጉራቶች አንድነት የሚያንፀባርቅ ነው።

አበረታች ቅመሞች፡ በአካል ጤናና በስነ ልቦና ችግር በማስከተል ለከፍተኛ ማህበራዊ ቀውስና የአትሌቶችን ህይወት አደጋ ላይ ይጥላል።

የምዕራፉ ማጠቃለያ ጥያቄዎች

ሀ. የሚከተሉትን ዐ.ነገሮች በማንበብ ትክክል ከሆነ ”እውነት“ ስህተት ከሆነ ደግሞ “ሀሰት” በማለት መልስ ሰጡ

1. ስፖርት ማሸነፍና መሸነፍ የሚስተናገድበት ውድድራዊ ጨዋታ ነው።
2. ከዋናው የአካል ብቃት እንቅስቃሴ በፊት የሰውነት ማሟሟቂያ መስራት ስፖርታዊ ጉዳትን ይቀንሳል።
3. ስፖርት በዕለት ተዕለት ኑሮአችንን ንቁ እና ቀልጣፋ ለመሆን ይጠቅመናል።
4. ተማሪዎች በስፖርት እንቅስቃሴ ላይ አለመሳተፋቸው ክህሎታቸው እንዲዳበር ይረዳል።
5. አበረታች እና አነቃቂ ቅመሞች ለስፖርተኞች ጠቃሚ ናቸው።

ለ. ጥያቄዎች በማንበብ ከተሰጡት አማራጮች ውስጥ ምረጥ/ጩ

6. ስፖርታዊ ውድድር ከሚከተሉት አንዱን አይፈልግም ?

ሀ. በስፖርት ህግ መመራት ለ. አስፈላጊ አልባሳት መልብስ

ሐ. የግል እንጅ የቡድን ፍላጎት አለማሟላት መ. ተቃራኒቡድን ሆንብሎ አለመጉዳት

7. ስለ ኦሎምፒክ ቀለበት ትክክል የሆነው የቱ ነው?

ሀ. ሀገራት ቢያንስ ከባንዲራቸውን አንድ ቀለም ያካትታል

ለ. አምስቱን አህጉራት ይገልጻሉ

ሐ. በነጭ መደብ ላይ የተቀመጠ አርማ ነው።

መ. ሁሉም መልስ ነው።

ሐ. ለሚከተሉት ጥያቄዎች አጭር መልስ ስጥ/ስጡ

8. የስፖርት መለያ ባህሪያት ውስጥ ሦስቱን ጥቀሱ?

9. አትሌት አበበ ቢቂላ በኦሎምፒክ ማራቶን ያሸነፈባቸውን ሁለቱን የማራቶን

ከተማዎች ከነዘመኑ ዓፉ ።

10. የዓርማው ቀለበቶች የተያያዙት ለምንድን ነው?

11. የኦሎምፒክ መሪ ቃሉ ምንድን ነው?

ምዕራፍ ሁለት

ማህበራዊና ስነልቦናዊ ዕድገት

መግቢያ

በሰውነት ማጎልመሻ ትምህርት ወቅት መልካም የሆነ ማህበራዊ እና ስነ ልቦናዊ ግንኙነትን ለማዳበር ተማሪዎች የተሻለ የመግባባት እድል እንዲኖራቸው ይረዳል።

የአካል ብቃት እንቅስቃሴዎችን በተመረጠ እና ተከታታይነቱን በጠበቀ መልኩ ስንሰራ አካላችን እየጠነከረ በስነልቦና ደረጃ እየዳበረ በራስ የመተማመን ክህሎትን የሚያሳድግ ነው።

በአካል እንቅስቃሴ ውስጥ የስሜት፣ የአስተሳሰብ እና የባህሪ ግንኙነትን የመረዳት ክህሎትን ማዳበር የአካል ብቃት እንቅስቃሴዎች በዕቅድ የመስራት ልምድ እንዲያድግ ያደርጋል።

ታዳጊዎች በቡድን ስፖርታዊ እንቅስቃሴ በመሳተፍ ማህበራዊ ክህሎትን ያዳብራሉ እነዚህም መሠረታዊ ክህሎትን፣ ተግባራት፣ አብሮነት እና ለራስና ለሌሎች አጋር መሆንን ያዳብራሉ።

በአጠቃላይ የአካል ብቃት እንቅስቃሴን በተግባር መስራት ልጆች አዳዲስ ዘዴን እንዲተገብሩ፣ አዳዲስ እንቅስቃሴዎችን እንዲሞክሩ እና ቅፅበታዊ ውሳኔዎችን የመወሰን ብቃትን እንዲያዳብሩ ይጠቅማቸዋል።

በዚህ የትምህርት ክፍል ሶስት ንዑሳን ክፍሎች ተካተዋል እነሱም፡

- በጨዋታዎችና በእንቅስቃሴዎች አማካኝነት ራስን የመምራት ዘዴ ማዳበር
- በጨዋታዎችና በእንቅስቃሴዎች አማካኝነት ውሳኔ አሰጣጥን ማዳበር
- በጨዋታዎችና በእንቅስቃሴዎች አማካኝነት ፍላጎትን ማዳበርና መቆጣጠር የሚሉ ይዘቶችን አካቷል።

የመማር ዉጤቶች: ተማሪዎች ይህንን ምዕራፍ ከተማራችሁ በኋላ:-

- በሰውነት ማጎልመሻ ትምህርት ክፍለጊዜ መልካም ፀባይን ታሳያላችሁ፤
- ለሚፈጠሩ ችግሮች ምክንያታዊ መፍትሄ ትሰጣላችሁ፤
- በትኩረትና በማስተዋል መሰረታዊ ዘዴዎችን ትተገብራላችሁ።

2.1 በጨዋታዎችና በእንቅስቃሴዎች አማካኝነት ራስን የመምራት ዘዴ ማዳበር

አጥጋቢ የመማር ብቃቶች: ተማሪዎች ይህንን ርዕስ ከተማራችሁ በኋላ:-

- በራስ አስተሳሰብ የመመራትና ሀላፊነት መወጣትን ትቀበላላችሁ፤
- በራሳቸው እንቅስቃሴ የመስራትና ጨዋታዎችን የመጫወት ፍላጎትን ታዳብራላችሁ፤



የመነሻ እና የማነቃቂያ ጥያቄዎች

የአካል ብቃት እንቅስቃሴ ራስን ለመምራት የሚሰጠው ጠቀሜታ ምንድን ነው?

ራስን መምራት ማለት ባህርያችን፣ ስሜታችን እንዲሁም ሀሳባችን በጥሩ ሁኔታ የመቆጣጠር ብቃት ሲሆን፤ በዕለት ተዕለት እንቅስቃሴዎች ውስጥ ምን መስራትና እንዴት መስራት እንዳለብን፣ ጭንቀትን መቆጣጠር፣ ራስን ማነቃቃት እና ራስን ለማስተዳደር ያስችላል።

ራስን የመምራት ክህሎት ለማሻሻል ዋናዋና የእንቅስቃሴ ችግሮችን ማወቅ ያስፈልጋል።

- ራስን በእንቅስቃሴ መምራት መቻል፤
- በእቅድ መመራት ልምድ እንድናዳብር ይረዳል፤
- መደበኛ እንቅስቃሴዎችን አይነት እንድንለይ እና ራሳችንን እንድንመራ ያግዛል፤
- ጤናማ የሆነ የአኗኗር ዘይቤን ለመከተል ጉልህ ሚና አለው፤
- እንቅስቃሴዎች እንዴት እንደሚሰሩ እንድናውቅ እና በእድሜ የተመጠኑ መሆናቸውን ለማረጋገጥ።

2.1.1 ራስን ለዓላማ ማስገዛት

ራስን ለዓላማ የሚያስገዛ ሰው :- አስተማመኝነትን፣ ግዴታን ተወጪ መሆንን፣ እምነት የሚጣልበት መሆኑን፣ ቀና አስተሳሰብን፣ የሚያደርገው ነገር ሊተነበይ መቻሉን፣ የሃሳብ ፅናትን፣ ሀቀኝነትን እና አሳቢነትን በግልፅ ማሳየት ይችላል።

ተግባር አንድ :- የተቃራኒ ቡድን ምልክት የመውሰድ ጨዋታ

የዚህ ጨዋታ እንቅስቃሴ የተማሪዎችን ራስን ለዓላማ የማስገዛትና በቡድን ውስጥ የመግባባት ደረጃን ከፍ በማድረግ ለአንድ ዓላማ የመስራት ጨዋታ አይነት ነው።

የአሰራር ቅደም ተከተል

- የሰውነት ማሟሟቂያ መስራት፤
- እኩል የተከፈለ 20ሜ በ 20ሜ የሆነ ሜዳ ላይ ማዘጋጀት፤
- በሁለት ቡድን በመሆን መመዳደብ፤
- በሁለቱም ቡድን የመጨረሻ ሜዳ መስመር ላይ ምልክት የሚሆን ጨርቅ በእንጨት አስሮ ማቆም፤
- ሜዳውን እኩል የሚከፍል የመሀል መስመር ይሰምራል፤
- የሁለቱም የቡድን አባላት በሜዳቸው ውስጥ ካሉ ምንም አይሆኑም፤
- በጨዋታ ጊዜ በተቃራኒ ቡድን መስመር ካቋረጡ እና ከተያዙ ከጫወታዊ ውጪ ይሆናሉ፤
- የቡድኑ አባላት የተቃራኒ የምልክት ጨርቅ ለመውሰድ የተለየ የግል ክህሎትን ዓላማ በመንደፍ መንቀሳቀስ ይጠበቅባችኋል፤
- ይህንን እንቅስቃሴ ስትተገብሩ የራሳችሁን ጨርቅ መከላከል አለባችሁ፤
- በመጨረሻም የተቃራኒን ምልክት በመውሰድ ወደራሳቸው የሜዳ ክልል ይዛችሁ ከገባችሁ ቡድናችሁ አሸናፊ ይሆናል ማለት ነው።

ተግባር ሁለት:-ሁለት እግር ታስሮ የመሮጥ ጨዋታ

በጋራ በመሆን አስቸጋሪ ሁኔታዎችን እንዴት በመግባባት እና በጋራ በመስራት ማለፊያ እንደሚቻል ለመረዳት ያስችላል።

የአሰራር ቅደም ተከተል

- የሰውነት ማሟሟቂያ መስራት፤
- ሁሉም ተማሪዎች ጥንድ ጥንድ እየሆናችሁ ጎን ለጎን መቆም፤
- በትንሽ ማሰሪያ ገመድ ጎን ለጎን የቆሙት ልጆች የቀኝ እና የግራ እግር በደንብ አድርጎ ይታሰራል፤
- እንቅስቃሴውን ሲጀምሩ የታሰሩት እግሮች እኩል ከመሬት በመነሳት እና በማሳረፍ ወደፊት መንቀሳቀስ አለባችሁ፤
- የተናጠል እንቅስቃሴ ካለ ልትወድቁ ስለምትችሉ መጀመሪያ ቀለል ያለ መከራ ማድረግ ተገቢ ነው፤
- 40 ሜትር ርቀት ሩጫ በቻላችሁት ፍጥነት በጋራ መሮጥ፤
- ርቀቱን የጨረሳችሁበትን ስዓት መያዝ፤
- የተሻለ ስዓት ላስመዘገቡ ተወዳዳሪዎች ከፍ ያለ የአድናቆት ጭብጨባ እንዲደረግላቸው ማድረግ፤
- ስለ መግባባት እና አብሮ መስራት ጥቅም በደንብ መረዳት ይኖርብናል፤
- እንቅስቃሴው እያዘናና ትልቅ ቁምነገር የሚያስጨብጥ በመሆኑ ልጆች ስራውን ስትሰሩ በደንብ በመከታተል ተገቢውን እርምጃ መስጠት እና በትክክል መሰራቱን ማረጋገጥ ይገባል፡፡

2.1.2 አዎንታዊ አስተሳሰብን ማዳበር

የአካል ብቃት እንቅስቃሴ በምንሰራበት ጊዜ በጨዋታም ሆነ ከጨዋታ ውጪ ለሚገኘውን መሰናክሎች ተስፋ ሳንቆርጥ ያሉንን መልካም እና ጥሩ ነገሮች ለማሳየት ወይም ለመግለፅ መሞከር አዎንታዊ አስተሳሰብ ያዳብራል፡፡

ተግባር ሦስት፡ መተማመንን የመገንባት ጨዋታ

ተማሪዎች ክብ በመስራት እርስ በእርስ እጅ ለእጅ ተያይዘው ሚዛናቸውን በመጠበቅ መተማመንን እና አጋርነት የሚያሳይ የጨዋታ እንቅስቃሴን ተግባራዊ በማድረግ ማህበራዊ ግንኙነታቸውን ይገነባሉ፡፡

የአሰራር ቅደም ተከተል

- የሰውነት ማሟሟቂያ መስራት
- ክብ ሰርታችሁ በመያያዝ በመቆም አንዱ ተማሪ 1ቁጥር ሁለተኛው ቁጥር 2 ቀጥሎ ያለውን ደግሞ 1 እያደረጋችሁ ሰይሙ
- ምልክት ሲሰጣችሁ 1 ወደፊት ዘመም ፣2 ደግሞ ወደኋላ ዘመም ትላላችሁ
- ጨዋታው እጅን እንደተያያዛችሁ ወደፊት እና ወደኋላ ስታዘነብሉ የሰውነት ሚዛንን በመጠበቅ አንዱ አንዱን በደንብ በመያዝ መተማመን
- በዚህ መካከል ከተላቀቃችሁ መተማመን አልቻልንም ማለት ነው
- የተሻለ ሚዛን የጠበቁ እና ያልተላቀቁ ይመረጡና ወደ መሀል እንዲገቡ በማድረግ ሚናቸውን ይቀየራል
- ተያይዛችሁ አይናችሁን በመጨረስ ወደፊት እና ወደኋላ ማዘንበል
- በመጨረሻም መተማመን ጨዋታውን ለመተግብር የተጫወተውን ሚና ታስረዳላችሁ፡፡



ስዕል 2.1 የልጆችን አብሮነት የሚገልጽ እንቅስቃሴ

2.2 በጨዋታዎችና በእንቅስቃሴዎች አማካኝነት ውሳኔ አሰጣጥን ማዳበር

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡-

- በራሳቸው እንቅስቃሴ የመስራትና ጨዋታዎችን የመጫወት ፍላጎትን ታዳብራላችሁ፤



የመነሻ እና የማነቃቂያ ጥያቄዎች

ጨዋታዎችና እንቅስቃሴዎች ለውሳኔ አሰጣጥ የሚያደርጉት እገዛ ምንድን ነው?

ጨዋታዎችና እንቅስቃሴዎች ጤናማ የአስተሳሰብ ደረጃ እንዲያድግ በማድረግ የአዕምሮን ተግባር በመጨመር ውሳኔ አሰጣጣችንን የተሳካ እንዲሆን ያግዛሉ፡፡በተጨማሪም እንቅስቃሴ በዕድሜ ለገፉ ሰዎች የማስታወስ እና የማሰብ ክህሎታቸው የተስተካከለ እንዲሆን ይረዳቸዋል፡፡

በአጠቃላይ የአካል ብቃት እንቅስቃሴ

- ሀላፊነት የተሞላበት ውሳኔ እንድንወስን እና
- ሃላፊነት የመቀበል ልምድን እንድናዳብር፤
- በራስ የመተማመን ስሜት እንዲኖረን ይረዳናል፡፡

ተግባር አንድ፡- የፍፁም ቅጣት ምት ውድድር

የዚህ ጨዋታ ዓላማ- ተማሪዎች በቡድን በመሆን የተሰጣቸውን የፍፁም ቅጣት ለመምታት የሚወስወዱትን የመጨረሻ የሀላፊነት ውሳኔ የሚረዱበትን እድል ለመፍጠር እና ጎል ጠባቂ በሚሆኑበት ጊዜ ደግሞ ኳስ ለማዳን የሚወስኑትን ውሳኔ ለማዳበር ከፍተኛ ጥቅም ይሰጣል፡፡

የአሰራር ቅደም ተከተል

- የሰውነት ማሟሟቂያ መስራት፤
- በአራት ምድብ መመዳደብ ሀ፤ለ፤ሐ፤መ፤
- ለሁሉም ምድቦች 10 መለያ ምት(ፍፁም ቅጣት ምት)ትመታላችሁ፤ ጎል ጠባቂ ከመካከላችሁ በመምረጥ ጎላችሁ ላይ ታቆማላችሁ፤

- ዕጣ በማውጣት መጀመሪያ ኳስ መቺ እና ጎል ጠባቂ መለየት
- የውጤት መመዝገቢያ ማዘጋጀት፤
- ከ3 እስከ 4ሜትር ስፋት ያለው ጎል ማዘጋጀት፤
- በምድቡ የበለጠ ጎል ያስቆጠሩት ወደ ሚቀጥለው ዙር ያልፉ እና ከዚያኛውምድብ ጋር ይገናኛሉ፤
- ይህም የመጨረሻው የፍፃሜ የመለያ ምት ውድድር ነው፤
- ለአሸናፊው ቡድን እውቅና በመስጠት ማበረታታት፤
- በዚህ ጨዋታ ላይ ተሳትፎ ያደረጉ ሁሉ በሰጧቸው ውሳኔዎች ሊደሰቱም ሊከፉም ይችላሉ፤ ነገር ግን የውሳኔ አሰጣጥ ችግራችሁን በመረዳት እና በሚቀጥለው ከዚህ በተሻለ እንደምትሰሩ ማመን ይገባል።



ስዕል 2.2 የፍጹም ቅጣት ምት ውድድር

2.2.1 በጨዋታዎች አማካኝነት የችግሮች አፈታት

በጨዋታዎችና በእንቅስቃሴ ሂደት ለሚፈጠሩ ችግሮች የችግሩን መነሻ በማወቅ፣ በመለየትና በመግለፅ የመፍትሄ አማራጭ ሃሳቦችን ተግባራዊ ማድረግ ነው።

ተግባር ሁለት፡- በትንሽ ሜዳ ላይ የቡድን የእግር ኳስ ጨዋታ እንቅስቃሴ

በዚህ የቡድን ጨዋታ ተማሪዎች ለሚፈጠሩ ችግሮች መፍትሔ እየሰጡ እንዲሄዱ ይበረታታል።

የአሰራር ቅደም ተከተል

- የሰውነት ማሟሟቂያ መስራት፤
- ቡድን በመስራት መመዳደብ እና በመተባበር የተቃራኒ ቡድንን ለማሸነፍ መንቀሳቀስ፤
- ስለጨዋታው ዓላማ በደንብ ማወቅ እና መረዳት፤
- በጨዋታው ላይ የመጀመሪያ ጎል የተቆጠረባቸው ቡድኖች ለምን እንደተቆጠረባቸው ጨዋታውን በማቆም እርስ በርሳቸው ለሰላሳ ሰከንድ መነጋገር
- በጨዋታው የመጀመሪያ ጎል የሚያስቆጥረው ተጫዋች፤ ጨዋታው እንደተጠናቀቀ፤ ስለ ግጭት መንሰዔዎች እና አፈታት ዘዴዎች ንግግር እንዲያደርግ ይጋበዛል፤
- ጨዋታው እንደተጠናቀቀ የሁለቱም ቡድን ተጫዋቾች እርስ በእርስ እየተቃቀሩ ሰላምታ እየተለዋወጡ አብሮነታቸውን እንዲያጠናክሩ ማድረግ፡፡

2.2.2. ጥልቅ አስተሳሰብ

ጥልቅ አስተሳሰብ፡- ማለት ከጤናና ሰውነት ማጎልመሻ አንፃር ሲታይ በእንቅስቃሴ ውስጥ ለምንወስናቸው ውሳኔዎች እና ለምንወሰወዳቸው የእንቅስቃሴ ሀላፊነቶች የምናፀባርቀው የተሻለ የሀሳብ ደረጃ ሂደት ነው፡፡ የተሻለ የማሰብ ችሎታ በአካል ብቃት እንቅስቃሴ ውስጥ ትልቅ ቦታ አለው፡፡

በተጨማሪም ደግሞ የስፖርት እንቅስቃሴ የተሻለ የማሰብ አቅም ለማሳደግ ቁልፍ ሚና ይጫወታል፡፡

የአካል ብቃት እንቅስቃሴን በተግባር መስራት ልጆች አዳዲስ ዘዴን እንዲተገብሩ፣ አዳዲስ እንቅስቃሴዎችን እንዲሞክሩ እና ቅፅበታዊ የእንቅስቃሴ ውሳኔዎችን እንዲያዳብሩ ይረዳል፡፡

ተማሪዎች ስለአካል እንቅስቃሴ በተሻለ ስናስብ እነዚህን አራት መሰረታዊ ጥያቄዎች መመለስ ይኖርብናል፡፡

- ሀ. አካላችን ምን ዓይነት እንቅስቃሴ መስራት ይችላል?
- ለ. እንቅስቃሴ መስራት ያለብን የትነው?
- ሐ. እንቅስቃሴያችን እንዴት መሆን አለበት?
- መ. እንቅስቃሴ ስንሰራ ምን ሊያጋጥመን ይችላል?

ተግባር ሦስት :- በገመድ ውስጥ የማለፍ ጨዋታ

በጨዋታው ላይ በቡድን ተከፋፍለው በገመድ ውስጥ ሲያልፉ በየት እንዴት ማለፍ እንዳለብን በጥልቀት ለማሰብ የሚጠቅም ጨዋታ ነው።

የአሰራር ቅደም ተከተል

- የሰውነት ማሟሟቂያ መስራት፤
- ሁለቱን ረጃጅም ገመዶች በተዘጋጁት ቋሚዎች ላይ ማሰር እና ከፍታውን መዝለል በምትችሉት አቅም ልክ መደረጉን ማረጋገጥ፤
- በቡድን በመከፋፈል ቢያንስ 5 ሰው በአንድ ቡድን በማካተት መዘጋጀት፤
- እንቅስቃሴው ሲጀመር በገመድ ስር፤ መካከል ወይም በላይ ገመድ ሳንነካ ማለፍ፤
- በመካከለኛ ፍጥነት በመሮጥ እንዲያቡ የቡድን አጋር በታች ሲያልፍ ሌላኛው በላይ ሲዘል፤ ቀሪዎቻችሁ ደግሞ በመካከል ውስጥ ማለፍ ይኖርባችኋል፤
- የቡድን ስራ ውጤት ወሳኝ ነው፤
- የተሻለ ችሎታ የነበራቸው ልጆች በማበረታታት ራስን መምራት መቻል ለቡድን ውጤት ምን ያህል አስተዋጽኦ እንዳሉ ማስረዳት ተገቢ ነው፤
- በመጨረሻም የትኛው አስተላለፍ እንደከበዳችሁ ትናገራላችሁ።

ተግባር አራት:- ኳስን ባልዲ(ቅርጫት) ውስጥ የማስገባት ጨዋታ

ይህ እንቅስቃሴ በከፍተኛ ደረጃ የተማሪዎችን የማቀድ፣ የተሻለ በጥልቀት የማሰብ ክህሎት ደረጃን ለማሻሻል የሚያስችል የጨዋታ አይነት ነው።

የአሰራር ቅደም ተከተል

- የሰውነት ማሟሟቂያ መስራት፤
- በቁጥር አራት አራት በመሆን በቡድን መመዳደብ፤
- እያንዳንዳችሁ ምድብ ኳስ እና በሜዳችሁ መጨረሻ ላይ ባልዲ(ቅርጫት) ማስቀመጥ፤
- በአራት እንቅስቃሴ ኳሱን ባልዲ ውስጥ እንዴት ማስገባት እንደምትችሉ የተሻለ መንገድ ትቀርጻላችሁ፤
- ለትንሽ ጊዜ ልምምድ ማድረግ ትችላላችሁ፤

- ኪሱን በመምታት ፣ በመወርወር ፣ በማንጠር ወይም በማንኛውም ፈጠራ ብቃት ተግባራዊ ማድረግ፤
- በመጨረሻም የተሻለ ሀሳብ እና እቅድ በመተግበር ኪሱን ባልዲ(ቅርጫት)ላይ ያስቆጠረ ቡድን ለመምረጥ ከቡድኖች ድምጽ በማሰባሰብ አሸናፊው ይለያል፤
- አሸናፊው ቡድን በይፋ በመግለጽ ይበረታታል፡፡

የክትትል እና ግምገማ ጥያቄ

ተማሪዎች ይህንን እንቅስቃሴ ስትሰሩ ምን አጋጠማችሁ?

2.3 በጨዋታዎችና በእንቅስቃሴዎች አማካኝነት ፍላጎትን ማዳበር እና መቆጣጠር

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ፡-

- በራሳቸው እንቅስቃሴ የመስራትና ጨዋታዎችን የመጫወት ፍላጎትን ታዳብራላችሁ፤



የመነሻ እና የማነቃቂያ ጥያቄዎች

- ተማሪዎች በምን ዓይነት ጨዋታ ላይ ብተሳተፉ ትደሰታላችሁ

2.3.1. ፍላጎትን ማዳበር

በጨዋታዎችና በእንቅስቃሴዎች የመሳተፍ ፍላጎትን ለማዳበር በዝንባሌያችን መሰረት በምንወደውና መሳተፍ በምንፈልገው እንቅስቃሴ ላይ ትኩረት አድርገን በመስራት በተለያዩ ጨዋታዎችን፣ ቴክኒኮችን፣ የአስራር ቅድም ተከተላቸውን በመከተል መስራት ያስፈልጋል፡፡

ተግባር አንድ፡ መሀል በገባ ጨዋታ

የአስራር ቅድም ተከተል

- የሰውነት ማሟሟቂያ መስራት
- ተማሪዎች አራት አራት በመሆን ቡድን መመስረት
- ከአስር እስከ አስራ አምስት ሜትር የሚሆን ቦታ ላይ ምልክት ማድረግ፤
- የአንድ ቡድን ተማሪዎች አጥቂ(በኪስ መቼ) ሌላኛው ቡድን ደግሞ መሀል ገቢ እንደየፍላጎታቸው መምረጥ፤
- በጨዋታው ትንሽ ኪስ እየተቀባበሉ መሀል የገቡትን ልጆች መምታት፤

- የተመታ ተማሪ ከጫወታው ይወጣና ቡድኑ ሌላ ተማሪ ሳይመታ ስድስት የኳስ ቅብብልን ካደረጉ ተመልሶ ወደ ጨዋታ ይገባል
- በዚህ መሰረት ሁሉም ከጨዋታው ውጪ ሲሆኑ አጥቂ የነበረው ቡድን መሀል በመግባት ይጫወታሉ፤
- በጨዋታው ላይ አጥቂዎች ለመምታት መሀል ገቢዎች ደግሞ ላለመመታት ሲሉ በጨዋታው ላይ ከፍተኛ ተሳትፎ ያደርጋሉ፡፡

2.3.2. ማስተዋልን ማዳበር

በአካ ብቃት እንቅስቃሴ ውስጥ ማስተዋል ከአዕምሮ ጥርት ጋር ተዳምሮ በስሜት ህዋሳት ወይም በአዕምሮ ክስተቶች ላይ ማተኮርን ያመለክታል፡፡ ማስተዋል ለጥናት ያግዛል፤ የመረዳት አቅምን ያሳድጋል፤ የማስታወስ ችሎታን ያሻሽላል፤ በአንድ ተግባር፣ ስራ፣ ግብ ላይ ማተኮርን ይረዳል፡፡ በአጠቃላይ ማስተዋል በማይጠቅም ነገር ላይ የሚባክን ጊዜን ይቀንሳል፡፡

ተግባር ሁለት፡ የትራፊክ መብራት ጨዋታ

የትራፊክ መብራት ህግ ጨዋታ ተማሪዎች ህጉን በተቃራኒው በመተግበር የማስተዋል ችሎታቸውን ለማሻሻል ወይም ለማዳበር የሚረዳ ጨዋታ ነው፡፡

የአሰራር ቅደም ተከተል

- የሰውነት ማሟሟቂያ መስራት
- ከሰባት እስከ አስር ተማሪዎች ክብ ሰርተው መቆም
- ቀይ ካርድ ሲያዩ መቆም አረንዶ ካርድ ሲያዩ በክቡ ዙሪያ መሮጥ
- ትዕዛዙን በትክክል ያልፈፀመ መሃል ይገባል፤
- ጨዋታው አንድ ተማሪ እስከሚቀር ድረስ ይቀጥላል፤
- ከየቡድኑ አሸናፊዎችን በመምረጥ በድጋሚ መጫወት፤
- መጨረሻ ላይ የቀረው ተማሪ ከሁሉም የተሻለ የማስተዋል ችሎታ አለው፤

ተግባር ሦስት፡- አነስተኛ የመረብ ኳስ ኳስ ጨዋታ(በትንሽ ኳስ)መጫወት

በቡድን በመስራት የእርስ በእርስ መግባባት እና የማስተዋል ደረጃን ለማሳደግ ይረዳል፡፡

የአሰራር ቅደም ተከተል

- የአካል ማሟሟቂያ እንቅስቃሴ መስራት
- ሁለት ቡድኖች 6-6 በመሆን ሜዳ ውስጥ መግባት
- ኳስ በመለጋት(በመሰረብ)የሚጀምረውን ቡድን መለየት ተቃራኒው ቡድን ደግሞ ከተዘጋጀው ከፖስታ(ቅርጫት) ውስጥ ቁጥር እንዲያነሳ ይደረጋል።
- ምሳሌ፡- ያነሳው ቁጥር 5 ቢሆን ኳሱ ተለግቶ(ተሰርቦ) እነሱ ጋር እንደደረሰ የቡድኑ አባላት 5ጊዜ በመቀባበል ወደተቃራኒ ሜዳ ከመረብ በላይ ያሳልፋሉ፤ የተቃራኒዎቹ ደግሞ ቁጥሩን በማወቅ ተመሳሳይ እንቅስቃሴ በማድረግ ጨዋታውን ይቀጥላሉ። ነገር ግን ከ5በታች ወይም በላይ የነካ ቡድን ካለ ለተቃራኒ ቡድን 1ነጥብ ይመዘገባል፤ ቀጣዩ ሌላ ቁጥር ከፖስታ ውስጥ ያነሳና ጨዋታ ይቀጥላል፤ ቁጥሮቹ ካለቁ በድጋሚ ፖስታ ውስጥ መጨመር መዘንጋት የለበትም።
- ጨዋታው በዚህ መልክ እየቀጠለ በ10 የማለቂያ ነጥብ ሆኖ አሸናፊውን እንለያልን ማለት ነው።

የክትትል እና ግምገማ ጥያቄ

ተማሪዎች ይህንን እንቅስቃሴ ስትሰሩ ምን አጋጠማችሁ?

የምዕራፍ ማጠቃለያ

በጤናና ሰውነት ማጎልመሻ ትምህርት ወቅት መልካም የሆነ ማህበራዊ እና ስነ ልቦናዊ ግንኙነትን ለማዳበር ተማሪዎች የተሻለ የመግባባት እድል እንዲኖራቸው ይረዳል።

የአካል ብቃት እንቅስቃሴዎችን በተመረጠ እና ተከታታይነቱን በጠበቀ መልኩ ስንሰራ አካላችን እየጠነከረ በስነልቦና ደረጃ እየዳበረ በራስ የመተማመን ክህሎታችን እያደገ ይመጣል።

የአካል እንቅስቃሴ ስሜት፡ የአስተሳሰብና የባህርይ ግንኙነት የመረዳት እንዲሁም በእቅድ ልምምድ መስራት እንዲዳብር ያደርጋል።

የአካል ብቃት እንቅስቃሴ መስራት ለተባባሱ በሽታዎች እንዳንጋለጥ ይረዳናል ።

የአካል እንቅስቃሴ ለታዳጊዎች ክህሎት እድገት ጠቃሚ ነው።

በአካል ብቃት የምናዳብራቸው ሶስት መስረታዊ የክህሎት ዓይነቶች፡-

- ተግባራት፤
- አብሮነት፤
- ለራስና ለሌሎች አጋር መሆን ናቸው።

የአካል ብቃት እንቅስቃሴ ሃላፊነት ለተሞላበት ውሳኔ አሰጣጥ ቁልፍ ሚና ይጫወታል።

በአጠቃላይ የአካል ብቃት እንቅስቃሴ ሃላፊነት ለተሞላበት ውሳኔ አሰጣጥ ሃላፊነትን የመቀበል ልምድና በራስ የመተማመን ስሜትን ያዳብራል።

የአካል ብቃት እንቅስቃሴ ለተሻለ አስተሳሰብ፡- የተሻለ የማሰብ ችሎታ በአካል ብቃት እንቅስቃሴ ውስጥ ትልቅ ቦታ አለው።

የአካል ብቃት እንቅስቃሴ ለተሻለ የጋራ መግባባት፡- የማይመች ሁኔታ ሲያጋጥም የተፈጠረውን በመረዳት ጉዳዩን የመቀበል አቅምን እንድናሳድግ ይረዳል።

የምዕራፍ ማጠቃለያ ጥያቄዎች

ሀ. የሚከተሉትን ጥያቄዎች ካነበባችሁ በኋላ ትክክል ከሆነ “እውነት” በማለት እንዲሁም ትክክል ካልሆነ “ሀስት” በማለት መልሱ ።

1. የአካል ብቃት እንቅስቃሴ አዘወትሮ መስራት በዕቅድ የመመራት ልምድን ያዳብራል።
2. የአካል ብቃት እንቅስቃሴ አካልን እንጂ አዕምሮን አያዳብርም ።
3. የአካል ብቃት እንቅስቃሴ የስኳር፣ የደም ግፊትና የመተንፈሻ አካላት በሽታን ለመከላከል ይረዳል ።
4. የተሻለ የህይወት መንገድ ለመከተል የአካል ብቃት እንቅስቃሴ ወሳኝ ነው።

ለ. ለሚከተሉት ጥያቄዎች ትክክለኛውን መልስ ምረጡ።

5. አላስፈላጊ የሆኑ ልምዶች የምንላቸው?

ሀ. ጫት መቃም ለ. የአካል መጠጥ መጠጣት ሐ. ሲጋራ ማጨስ መ. ሁሉም

6. ከሚከተሉት ውስጥ አንዱ ተግባቦትን አይገልጽም?

ሀ. መልካም ግኑኝነት

ለ. መተባበር

ሐ. የኔ ሃሳብ ብቻ ይደመጥ ማለት

መ. ሀናለ

7. ከሚከተሉት አንዱ የአካል ብቃት እንቅስቃሴ ጠቀሜታ የሆነው የቱ ነው?

ሀ. ለክህሎት እድገት

ለ. በቡድን ሰፖርታዊ እንቅስቃሴ ላይ መሳተፍ

ሐ. የህይወት መንገድ ለመከተል መ. ሁሉም መልስ ነው ናቸው።

ሐ. ለሚከተሉት ጥያቄዎች ትክክለኛውን መልስ ስጡ

8. በአካል እንቅስቃሴ ልናዳብራቸው የምንችላቸው ሦስት መሰረታዊ ክህሎት እነማን ናቸው?

9. ተማሪዎች የአካል ብቃት እንቅስቃሴ ከመስራታቸው በፊት መመለስ ካለባቸው ጥያቄዎች ውስጥ ሶስቱን ዘረዝሩ?

ምዕራፍ ሦስት

የአካል ብቃት እንቅስቃሴ

መግቢያ

የአካል ብቃት ማለት ማንኛውም የዕለት ከዕለት እንቅስቃሴ ውጤታማ እና በቂ በሆነ ደረጃ ያለምንም ድካም እና ችግር የመስራት ችሎታ ነው።

የአካል ብቃት የሚዳብረው ዘውትር አቅዶ በመስራት ብቻ ነው። በዚህ የክፍል ደረጃ የምንማራቸው የአካል ብቃት እንቅስቃሴዎች

- የልብና የአተነፋፈስ ብርታትን የሚያሻሽሉ እንቅስቃሴዎች፤
- የጡንቻ ብርታትን የሚያዳብሩ እንቅስቃሴዎች፤
- መተጣጠፍ እና
- ቅልጥፍና ተካተዋል።

ተማሪዎች የአካል ብቃትን አቅደው በመስራት ከላይ የተጠቀሱ የአካል ብቃት ዝርዝሮች ማሻሻል አለባቸው።

የመማር ዉጤቶች፡ ተማሪዎች ይህንን ምዕራፍ ከተማራችሁ በኋላ፡-

- የአካል ብቃታቸውን የሚያሻሽሉ እንቅስቃሴዎችን ትረዳላችሁ።
- በአካል እንቅስቃሴ መሳተፍ አወንታዊና ማህበራዊ መስተጋብር እንደሚሰጥ ትገነዘባላችሁ።
- ለጤናና ለብቃት ጥቅም የሚሰጡትን በመወሰን አካልን ብቁየሚያደርጉ እንቅስቃሴዎችን ይመርጣሉ።
- እድሜን ያገናዘቡ የአካል ብቃት እንቅስቃሴ የሰራሉ።



የመነሻ እና የማነቃቂያ ጥያቄዎች

ሀ. የአካል ብቃት ማለት ምን ማለት ነው?

የአካል ብቃት ሁለት ዘርፎች አሉት፡

ጤና ተኮር የአካል ብቃት ማለት ጤናችንን ለመጠበቅና የጤና ደረጃችንን ለማሻሻል የሚሰሩ የአካል ብቃት እንቅስቃሴዎች ናቸው፡፡ ተማሪዎች ጤናቸውን ጠብቀው የመማር ማስተማሩ ሂደት በተሻለ ለማከናወን ከላይ የተጠቀሱትን ጤና ተኮር እንቅስቃሴዎች ማዘውተር ይኖርባቸዋል፡፡

በአጠቃላይ ጤና ተኮር የአካል ብቃት ለማንኛውም ጤናን ለማዳበር ለሚፈልግ ሰው የሚጠቅም ሲሆን የልብ እና የአተነፋፈስ ብርታት የጡንቻ ብርታት መተጣጠፍ የሰውነት አወቃቀርወሰዘተ ይገኙበታል፡፡

ወድድር ተኮር የአካል ብቃት ዘርፎች ግን በከፍተኛ ደረጃ የዳበረ የአካል ብቃት ደረጃ የሚፈልጉ እና የጤና ተኮርን ስናሳድግ የሚመጡ ናቸው፡፡

ስለዚህ ተማሪዎች፣ አስተማሪዎች፣ ነጋዴዎች፣ ገበሬዎች እና ሀኪሞች በብዛት ማዘውተር ያለባቸው ጤና ተኮር የአካል ብቃትን ሲሆን ሚዛን መጠበቅ፣ ቅልጥፍና ፣ ቅንጅት፣ ሀይል፣ ፍጥነት እና ቅፅበታዊ ውሳኔ ይገኙበታል፡፡

የክትትል እና ግምገማ ጥያቄ

ሀ- በጤና ተኮር እና ክህሎት ተኮር መካከል ያለው ልዩነት ምንድን ነው?

ለ- ጤና ተኮር የአካል ብቃት ዘርፎች ከሚከተሉት ውስጥ ቢያንስ ሁለቱን ጥቀስ/ሽ?

ተማሪዎች በዚህ የክፍል ደረጃ ጤናችሁን ለማዳበር የሚከተሉትን የአካል ብቃት ዘርፎች ለልምምድ ቀርበውላችኋል፡፡

3.1 ልብንና የአተነፋፈስ ብርታትን የሚያሻሽሉ እንቅስቃሴዎች

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡

- የአካል እንቅስቃሴ ለልብና ለአተነፋፈስ ስርዓትን እንደሚያሻሽል ትገልጻላችሁ፤
- መደበኛ የአካል እንቅስቃሴ መስራት ያለውን ጠቀሜታ ታደንቃላችሁ፡፡



የመነሻ እና የማነቃቂያ ጥያቄዎች

የልብና የደም ስሮችን ብቃት ለማሳደግ ተመራጭ የሆኑ እንቅስቃሴዎችን ዘርዝሩ?

የልብ እና የአተነፋፈስ ብርታት ማለት በልብ፣ በሳንባ፣ በደምና በደም ቧንቧ አማካኝነት አክሲድንና ምግብን ለሚሰራው የአካል ክፍል የማድረስ ችሎታ ነው።


ተግባር አንድ. ደረጃ መውጣት መውረድ/ step up/

የሚወስደው ስኬት -- 3ደቂቃ (180ሰከንድ)

የአሰራር ቅደም ተከተል

- የእግር ክፍሎችን የሚያዘጋጁ ማሟሟቂያ በዛ ያለ እንቅስቃሴዎችን መስራት፤
- ከመሬት ከ30 እስከ 40 ሴንቲ ሜትር ከፍታ ባለው ደረጃ ላይ እንቅስቃሴውን ለመስራት ተዘጋጅቶ አጠገቡ መቆም፤
- ቀኝ እግርን ደረጃ ላይ በማድረግ መዘጋጀት ግራ እግር መሬት ላይ ይሆናል፤
- ጀምሩ ሲባል በመካከለኛ ፍጥነት እግርን እያቀያየሩ መውጣት እና መውረድ መስራት፤
- ይህንን እንቅስቃሴ በምትሰሩ ሰዓት ከወገብ በላይ ያለው የአካል ክፍል ቀጥ ማለት አለበት፤
- እግር ደረጃ ላይ በትክክል ማረፉን እርግጠኛ መሆን አለባችሁ፤
- ለ1ደቂቃ ያለማቋረጥ መስራት ከዚያ 1ደቂቃ እረፍት(እያሳሳቡ በመቆየት)፤
- ለ2 ደቂቃ ያለማቋረጥ መስራት ከዚያ ልብ ምታችሁን ለኩ

ምሳሌ:-የአንድ ደቂቃ የእንቅስቃሴ የልብ ምት ለማግኘት በ15ሰከንድ ውስጥ ስንት የልብ ምት ቆጠራችሁ? ምናልባት 24ቢሆን በ4 ማባዛት ማለት $(60ሰከንድ \div 15 = 4)$ 15ሰከንድ $(24 \times 4 = 96)$ የልብ ምት አገኛችሁ ማለት ነው።



ስዕል 3.1 ደረጃ መውጣት እና መውረድ

ተግባር ሁለት፡- መሬት በመንካት መዝለል

የአሰራር ቅደም ተከትል

በትከሻ ስፋት ልክ እግርን በመክፍት ቀስ

ብሎ ቁጢጥ ማለት እና መመለስ ቢያንስ

ለአምስት ጊዜ መሞከር

- በትከሻ ስፋት ልክ በመቆም ወደ ላይ

እጅን ዘርግቶ መዝለል ለአምስት ጊዜ

መስራት

- ቁጢጥ በማለት እጅን ዘና ባለ ሁኔታ

መሬትን በመንካት ወደ ላይ መዝለል እና

ወደ ተነሱበት መመለስ ለአስር ጊዜ

መስራት

- ሙሉ እንቅስቃሴውን መሞከር ቢያንስ

ለአስር ጊዜ በቀስታ መስራት

- ሁለት ሁለት ተማሪዎች በመሆን

እንቅስቃሴውን በመስራት ወደ ላይ

በመዝለል እጅን ማነካካት አምስት አምስት

ለሶስት ጊዜ መስራት

- ሁለት ሁለት ተማሪዎች በመሆን

እንቅስቃሴውን በመስራት ወደ ላይ

በመዝለል እጅን ማነካካት ስድስት ስድስት

ለሶስት ጊዜ መስራት

• በሁለት ደቂቄ ውስጥ እንቅስቃሴውን

ምን ያህል ጊዜ እንደሰራችሁ መቁጠርና

ከጓደኛ ጋር ማነፃፀር

ተግባር ሦስት :-በቦታ ላይ የሶምሶማ ሩጫ

የአሰራር ቅደም ተከተል

- የማሟሟቂያ እንቅስቃሴ በደንብ መስራት፤
- በመካከላችን በቂ ክፍተት በመፍጠር በረድፍ መቆም፤
- የቆምንበት ቦታ ክብ መስመር በማስመር መቆም፤
- ጀምሩ ሲባል ጉልበትን ወደ ደረት ከፍ በማድረግ ባለንበት ቦታ በመካከለኛ ፍጥነት የሶምሶማ ሩጫ መሮጥ(ቦታችንን መልቀቅ የለብንም፤
- ያለማቋረጥ ለ6 ደቂቃ እንዲሰሩ ማድረግ፤
- በቂ እረፍት ከወሰዳችሁ በኋላ በድጋሚ ቀስ በቀስ ደቂቃ እየጨመራችሁ መስራት፤
- የሰውነት ማቀዝቀዣ እንቅስቃሴ ማሰራት፡፡



ስዕል 3.2 የሶምሶማ ሩጫ

ተግባር አራት፡- የገመድ ዝላይ

የገመድ ዝላይ በግልና በጥንድ እንዲሁም በቡድን የሚሰራ የእንቅስቃሴ አይነት ሲሆን የልብ እና የአተነፋፈስ ብርታትን ለማዳበር ጠቃሚ ከሆኑት እንቅስቃሴዎች ውስጥ አንዱ ነው።

የአሰራር ቅደም ተከተል

- የሰውነት ማሟሟቂያና ማሳሳቢያ እንቅስቃሴ መስራት
- ለቁመት ተስማሚ የሆነ ገመድ ማዘጋጀት የገመዱን ጫፍና ጫፍ በእጆች በመያዝ የገመዱን መሀል በእግር መርገጥና እጆች ብብት ስር ከደረሱ ገመዱ ልክ ነው፤
- ገመዱን ከኋላ በማድረግ ከእጅ አንጓ ጋር እንቅስቃሴ በመፍጠር ገመዱን ማዞር በዚህ ጊዜ የሚዞረው ገመድ ጫማ ጋር ሲደርስ እግሮች በመጠኑ በማንሳት ገመዱን ማሳለፍ፤
- የገመድ አዟዟር ፍጥነት መካከለኛ በማድረግ 32ዜ×20 ሜትር ደርሶ በመመለስ በመካከል አንድ ደቂቃ እረፍት መውሰድ



ሥዕል 3.3 ተማሪዎች የገመድ ዝላይ እንቅስቃሴ ሲሰሩ የሚያሳይ



የክትትል እና ግምገማ ጥያቄ

ሀ. የልብና አተነፋስ ብርታትን የሚያሻሽሉ እንቅስቃሴዎች ውስጥ ቢያንስ ሁለቱን በተግባር ስራ/ሪ/?

3.2 የጡንቻ ብርታት

አጥጋቢ የመማር ብቃቶች፡ ተማሪዎች ይህንን ርዕስ ከተማራችሁ በኋላ፡-

• የጡንቻ እና የአጥንት ብቃታችሁን ታሻሽላላችሁ



የመነሻ እና የማነቃቂያ ጥያቄዎች

የጡንቻ ብርታት ማለለት ምን ማለት ነው?

ጡንቻ ውጫዊ ሀይልን ለመቋቋም በመኮማተር እና በመላላት ድካምን በመቋቋም ለረጅም ጊዜ የመቆየት ብቃት የጡንቻ ብርታት ይባላል።

የጡንቻ ብርታት ለማዳበር የምንጠቀምባቸው እንቅስቃሴዎች የሰውነታችንን ትልልቅ ጡንቻዎች ማለትም የክንድ ጡንቻ፣ የደረት ጡንቻ፣ የአንገት ጡንቻ፣ የሆድ ጡንቻ፣ የጀርባ ጡንቻ፣ የዳሌ ጡንቻ፣ የጭን እና የባት ጡንቻዎችን ማሳተፍ የሚችሉ መሆን አለባቸው።

ተግባር አንድ፡- በጉልበት ተንበርክኮ በእጅ መሬትን መግፋት (knee push up)

በጉልበት ተንበርክኮ እጅን በመግፋት መስራት (knee push up)

- መሬት ላይ መንበርክክ
- ክንድን መዘርጋት እና የእጃችንን ስፋት በትኩረት ልክ መሬት ላይ ማስቀመጥ፤
- እጅ በጣም ወደፊትም ሆነ ወደ ኋላ አለማድረግ፤
- በሆድ በመተኛት በእጅ መዳፍ መሬትን በመግፋት መነሳት ቢያንስ $3\text{ዘር} \times 10 = 30$ የመንበርክክ መሬትን በመዳፍ በመግፋት መነሳት መስራት፤
- እየደጋገሙ ተንበርክከው መሬትን በመዳፍ በመግፋት መነሳት፤

እንቅስቃሴውን እየደጋገሙ መስራት፤



ሥዕል 3.5 ከመንበርከክ መሬትን በእጅ መዳፍ እየገፉ መነሳት

ተግባር ሁለት:- ወደጎን ጡብ ጡብ ማለት/side hop/

ወደጎን መዝለል ከወገበ በታች የሚገኙ ጡንቻዎችን ብርታት ለማሻሻል ጠቃሚ ነው።

ወደ ጎን መነሳት የሚሰራው ስራው መጠን:- ሃያ በሁለት ድግገሞች ጠቅላላ አርባ


- እግርን በዳሌ ስፋት ልክ ከፍቶ መቆም፤
- ቁጢጥ ወይም ሽብረክ ማለት፤
- እጅን ዳሌ ላይ ማድረግ፤
- ወደ ጎን ለመዝለል በቂ ቦታ መኖሩን ማረጋገጥ፤
- ዝቅ በማለት ከጉልበትና ከዳሌ በመታጠፍ ወደ ጎን መዝለል እግርን በትኩሻ ልክ ከፍቶ መቆም
- ሁለት እግርን በማንሳት ወደ ቀኝ ጎን ዘሎ መቆም (አምስት ጊዜ በሁለት ዙር)
- ሁለት እግርን በማንሳት ወደ ግራጎን ዘሎ መቆም (አምስት ጊዜ በሁለት ዙር)
- ከመቆም ቁጢጥ ማለትን ከዛም በቆሙበት መነሳት መለማመድ (አምስት ጊዜ በሁለት ዙር)
- ቁጢጥ ብሎ ባላችሁበት ወደ ቀኝና ወደ ግራ መነሳትን መለማመድ
- ከቁጢጥ በመነሳት ከቀኝ ወደ ግራ ከግራ ወደ ቀኝ መዝለልን መለማመድ
- ከፍ ያለ ነገር በማስቀመጥ ከቀኝ ወደ ግራ እና ከግራ ወደ ቀኝ አስር ወደ ቀኝ እና አስር ወደ ግራ በሁለት ዙር መስራት፤
- ልዩ ፍላጎት የሚያስፈልጋቸው ካሉ ለእነሱ የሚሆናቸውን የጡንቻ ብርታትን የሚያዳብሩ እንቅስቃሴዎች በመምረጥ መሳተፍ አለባቸው።

ተግባር ሶስት:- እግርን በማጠፍ በጀርባ ተኝቶ መነሳት (CURL- UP)

እግርን በማጠፍ በጀርባ ተኝቶ መነሳት ሆድ ላይ የሚገኘውን ጡንቻ ብርታትን ለማሻሻል ይጠቅማል።

የእንቅስቃሴ አሰራር

- የሰውነት መሟሟቂያ እንቅስቃሴ መስራት፤
- መሬት ላይ ሁለት እግርን በማጠፍ በጀርባ መተኛት፤
- ከወገብ በላይ በመነሳት የታጠፈውን ጉልበት መያዝ እና ተመልሶ መጀርባ መተኛት በ12ዜ 10 እግርን በማጠፍ በጀርባ ተኝቶ መነሳት መስራት ከዚያ 1ደቂቃ ማረፍ፤
- ይህንን በድግግሞሽ 3 ዙር $\times$ 10 እግርን በማጠፍ በጀርባ ተኝቶ መነሳት = 30 እግርን በማጠፍ በጀርባ ተኝቶ መነሳት መስራት፤
- እግራችን እንዳይንቀሳቀስ ጓደኞቻችን ሊይዙልን ይችላሉ፤ እየተቀያየርን በድግግሞሽ መስራት፡፡




ሥዕል 3.6 እግርን በማጠፍ በጀርባ ተኝቶ ከወገብ በላይ መነሳት

ተግባር አራት፡- ወደ ጎን እግርን ማንሳት

ይህ እንቅስቃሴ የውጫኛውን የጭን ክፍል እስከ ዳሌ ድረስ ያለውን ጡንቻ ለማበርታት ይረዳል፡፡

የአሰራር ቅደም ተከተል

- የሰውነት መሟሟቂያ እንቅስቃሴ መስራት፤
- በጎን እግርን ዘርግቶ መተኛት፤
- የላይኛውን እግር 45ዲግሪ ወደ ላይ ማንሳት፤
- በሌላኛው እግር ቀይሮ መስራት፤
- በድግግሞሽ በእያንዳንዱ ጎን 2ዙር $\times$ 10ጊዜ መስራት፡፡



ሥዕል 3.7 ወደ ጎን ተኛቶ አንድ እግርን ወደ ላይ የማንሳት እንቅስቃሴ

የክትትል እና ግምገማ ጥያቄ

ሀ. ጡንቻ ያወጣውን ሐይል ይዞ የመቆየት ብቃት ----- ይባላል?

3.3 መተጣጠፍና መዘርጋት

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡-

- የሰውነት ቅልጥፍናን መተጣጠፍና መዘርጋትን ታሻሽላላችሁ፡፡



የመነሻ እና የማነቃቂያ ጥያቄ

ሀ. መተጣጠፍ ማለት ምን ማለት ነው?

መተጣጠፍ :- ማለት የሰውነታችን መገጣጠሚያ ቦታዎች እና ጡንቻዎች እስከሚችሉ ድረስ ያለምንም የህመም ስሜት መለጠጥ ወይም መንቀሳቀስ ሲችሉ ነው።

ተግባር አንድ:- ተቀምጦ የውስጥ ጭን ማሳሳብ

ይህ እንቅስቃሴ የውስጥ ጭን ጡንቻ ለማሳሳብ ይጠቅማል።

የአሰራር ቅደም ተከተል

- የሰውነት ማሟሟቂያ እንቅስቃሴ መስራት፤
- የውስጥ እግራችንን በማገጣጠም መቀመጥ፤
- እጃችንን ጉልበታችን ላይ ማሳረፍ፤
- ጉልበትን ወደ መሬት መግፋት እና እስከቻልን ይዞ መቆየት፤
- እንቅስቃሴውን ከ3ጊዜ በላይ ደጋግሞ መስራት።



ሥዕል 3.8 ተቀምጦ እግርን በመግጠም በእጅ ጣቶች የእግርን ጣቶች በመንኳት የማሳሳብ እንቅስቃሴ

ተግባር ሁለት:- የዳሌ እና የጭን ማሳሳብ እንቅስቃሴ

ይህ እንቅስቃሴ የዳሌ እና የጭን ጡንቻ በማዳበር እንዲሁም የጀርባ ህመምን ለመከላከል ይጠቅማል።

የእንቅስቃሴው የአሰራር ቅደም ተከተል

- የቀኝ እግርን ወደ ፊት በማድረግ 90 ዲግሪ ማጠፍ፤
- የግራ እግር ጉልበት ወደ ኋላ በመሳብ መሬት ላይ ማንበርከክ፤
- ሁለቱን እጆች የቀኝ እግር ጉልበት ላይ ማሳረፍ፤
- ክብደታችንን ወደ ፊት በማምጣት በደንብ ማሳሳብ፤
- ከወገብ በላይ ያለው የሰውነት ክፍል ቀጥ ማለት አለበት፤
- እግራችንን በማቀያየር በድግግሞሽ መስራት አለብን።



ሥዕል 3.9 በመንበርከክ የዳሌ እና የጭን ክፍሎችን የማሳሳብ እንቅስቃሴ

የክትትል እና ግምገማ ጥያቄ

ሀ. የመተጣጠፍ ብቃትን ሊያሻሽሉ ከሚችሉ እንቅስቃሴዎች ውስጥ ሁለቱን ጥቀሱ?

3.4 ቅልጥፍና

አጥጋቢ የመማር ብቃት፡ ተማሪዎች ይህንን ርዕስ ከተማራችሁ በኋላ፡-

- የሰውነት ቅልጥፍናን መተጣጠፍንና መዘርጋትን ታሻሽላላችሁ።




የመነሻ እና የማነቃቂያ ጥያቄ

ሀ. ቅልጥፍና ከሚያስፈልጋቸው የስፖርት አይነቶች ውስጥ ቢያነስ ሦስት ጥቀሱ?

ቅልጥፍና፡-ማለት የሰውነት አቅጣጫን በመቀያየር የተለያዩ ተግባራትን በፍጥነትና በቀላሉ የማከናወን ችሎታ ወይም ክህሎት ነው።

ተግባር አንድ፡- በአንድ እና በሁለት እግር ወደ ፊት በፍጥነት የመዝለል እንቅስቃሴ የአሰራር ቅደም ተከተል

- የሰውነት ማሟሟቂያ መስራት፤
- 10ሜትር የሚረዝም መሰላል የሚመስል በገመድ መሬት ላይ መዘርጋት፤
- የመጀመሪያው መሰላል ላይ እግርን በትኩረት ስፋት ልክ ከፍቶ መቆም፤
- ጉልበትን ማጠፍ፤
- ዝላዩን ወደፊት ለመስራት መዘጋጀት፤
- በሁለት እግር በፍጥነት ወደ ፊት አንድ አንድ መሰላል መዝለል፤
- በአንድ እግር በማነከስ በፍጥነት እያንዳንዱን መሰላል መዝለል፤
- ወደ መጀመሪያው መነሻ መስመር በመመለስ በድግግሞሽ መስራት።




ሥዕል 3.10 መሬት ላይ መሰላል በሚመስል ገመድ ላይ የመራመድ እንቅስቃሴ

ተግባር ሁለት፡- በአራት መዳዘን የቅልጥፍና ሩጫ መሮጥ

ተማሪው ይህንን የቅልጥፍና እንቅስቃሴ ሲተገበር ፍጥነቱ፣ ወደጎን መንቀሳቀስ፣ ወደጎላ መሮጥን እና ዞሮ የመሮጥ ብቃቱን ያሳድጋል።

የአሰራር ቅደም ተከተል

- የሰውነት ማሟሟቂያ መስራት፤
- ተማሪዎቹን በሁለት በረድፍ መሰለፍ፤
- 4×10 ሜ ስፋት ያለው አራት ማዕዘን መስራት፤
- ከመጀመሪያው ቅምብቢት ወደ ሁለተኛው፤ በፍጥነት መሮጥ፤
- ከ2ኛ ቅምብቢት ወደ 3ኛ ቅምብቢት በጎን አቅጣጫ በመሆን መሮጥ፤
- ከ3ኛ ቅምብቢት ወደ 4ኛ ቅምብቢት ወደኋላ መሮጥ፤
- ከ4ኛ ቅምብቢት ወደ 1ኛ(መነሻ) ዞሮ በፍጥነት መሮጥ እና መጨረስ፤
- እንቅስቃሴውን ቢያንስ 3ጊዜ ቢሰራ ጥሩ የቅልጥፍና መሻሻልን ፤ ማምጣት ይቻላል፤
- የሰውነት ማቀዝቀዣ እንቅስቃሴ መስራት፡፡




ሥዕል 3.11 ዞሮ በፍጥነት መሮጥ

ተግባር ሦስት፡- የቅልጥፍና እንቅስቃሴ በቅንብሊት መካከል መስራት

በቅንብሊት ውስጥ ሩጫ የተማሪዎችን ወደ ጎን የመንቀሳቀስ ችሎታ፣ ፍጥነት እና ቅልጥፍና ለማሻሻል ይጠቅማል፡፡

የአሰራር ቅደም ተከተል

- የሰውነት ማሟሟቂያ መስራት፤
- ተማሪዎች በረድፍ መሰለፍ አለባችሁ፤
- ቅንብሊት በምስሉ ላይ እንደተገለፀው በደንብ ማስቀመጥ፤
- እንቅስቃሴው ከመሀል 1ቁጥር ይጀመራል፤
- በ2ኛው ቅንብሊት በጎን በማለፍ ዞሮ ወደ 1ኛ በመመለስ ቅንብሊቱን በእጅ ነክቶ ወደሚቀጥለው፣ 3ኛ፣ 4ኛ፣ 5ኛ እየተመላለሱ በደንብ በድግግሞሽ መስራት



ሥዕል 3.12 የቅልጥፍና እንቅስቃሴ በቅንብሊት መካከል መስራትን የሚያሳይ

የክትትል እና ግምገማ ጥያቄ

የቅልጥፍና እንቅስቃሴዎችን በተግባር ሰርተህ አሳይ/ዩ/

የምዕራፉ ማጠቃለያ

የአካል ብቃት ማለት እለታዊም ሆነ ስፖርታዊ ውድድሮችን ካለምንም ድካም የሰውነት የመስራት ችሎታ ሲሆን የአካል ብቃትን ለመማሻሻል

እንቅስቃሴዎችን በፕሮገራም አቅዶ መስራት ያስፈልጋል።

የልብ እና የአተነፋፈስ ብርታት ማለት በልብ፣ በሳንባ፣ በደምና በደም ቧንቧ አማካኝነት ኦክስጅንና ምግብን ለሚሰራው የአካል ክፍል የማድረስ ችሎታ ነው።

ጡንቻ ውጫዊ ሀይልን ለመቋቋም በመኮማተር እና በመላላት ድካምን በመቋቋም ለረጅም ጊዜ የመቆየት ብቃት የጡንቻ ብርታት ይባላል።

መተጣጠፍና መዘርጋት፡ ማለት የሰውነታችን መገጣጠሚያ ስፍራዎች እናጡንቻዎች እስከሚችሉ ድረስ ያለምንም የህመም ስሜት መለጠጥ ወይም መንቀሳቀስ ሲችሉ ነው።

ቅልጥፍና፡ ማለት ሰውነትን ወደተለያዩ አቅጣጫ በፍጥነት እና በቀላሉ የመቀያየር ችሎታ ወይም ክህሎት ነው።

የምዕራፉ የማጠቃለያ ጥያቄዎች

ሀ-የሚከተሉትን አረፍተ ነገሮች በማንበብ ትክክል ከሆነ እውነት ስህተት ከሆነ ሀሰት በማለት መልስ ስጡ።

1. የፑሽ አፕ እንቅስቃሴን በምንሰራበት ጊዜ የእጅ አቀማመጥ በትክክል ስፋት ልክ መሆን አለበት።

2. የአካል ብቃት የሚዳብረው አካላዊ እንቅስቃሴን አቅዶ በመስራት ነው።

3. የተለያዩ ተግባራትን በመቀያየር በፍጥነት እና በቀላሉ የማከናወን ችሎታ የጡንቻ ብርታት ይባላል።

ለ-የሚከተሉትን ጥያቄዎች በማንበብ ከተሰጡት አማራጮች ውስጥ ትክክለኛውን መልስ ምረጥ/ጭ።

4. ከሚከተሉት ውስጥ ውድድር ተኮር የአካል ብቃት ዘርፍ የሆነው የትኛው ነው?

ሀ. ቅልጥፍና ለ. መተጣጠፍ ሐ. የጡንቻ ብርታት መ. የሰውነት አወቃቀር

5. አክሲጅንን እና ምግብን በስራ ላይ ላሉ የሰውነት ክፍሎች በማድረስ ሂደት ውስጥ ተሳታፊ የሚይዘው የትኛው ነው።

ሀ. ልብ ለ. ሳንባ ሐ. የደም ስር መ. መልሱ አልተሰጠም

6. የሶምሶማ ሩጫ በዋነኛነት የሚያሻሽለው የአካል ብቃት ዘርፍ የትኛው ነው?

ሀ. ፍጥነት ለ. መተጣጠፍ ሐ. የልብና አተነፋፈስ ብርታት መ. ሚዛንን መጠበቅ

ሐ. ለሚከተሉት ጥቂዎች አጭር መልስ ስጥ/ጭ

7. የጡንቻ ብርታት የሚያዳብሩ እንቅስቃሴዎች ውስጥ ሁለቱን ጥቀሱ?